

सोनिया ने बढ़ाया युवाओं का हौसला

टैफे की ट्रेनिंग के बाद बांटे प्रमाणपत्र

रायबरेली। बैसवारा एजुकेशनल ट्रस्ट की ओर से पीपल ट्री वेचर्स के सहयोग से बैसवारा कालेज आफ स्किल डेवलपमेंट में 44 युवाओं को प्रशिक्षित किया गया। कांग्रेस हाईकमान और जिले की सांसद सोनिया गांधी ने उनका हौसला बढ़ाया और प्रमाण पत्र वितरित किए। ट्रस्ट के अध्यक्ष और बैंक आफ इंडिया के निदेशक इंद्रेश विक्रम सिंह ने बताया कि आस्ट्रेलिया की सबसे अच्छी ट्रेनिंग कंपनी टैफे (टेक्निकल एंड फर्दर एजुकेशन) ने यह प्रशिक्षण दिया है। इसके बाद यह सभी युवा

अपने-अपने क्षेत्र में विश्व के किसी भी देश में रोजगार पाने के योग्य हो गए हैं। इसकी उन्हें मान्यता भी मिल गई है। इसके पहले उन्हें एक माह की क्लास रूम ट्रेनिंग और तथा 11 माह की ऑन जॉब ट्रेनिंग दी गई। प्रशिक्षण पूर्ण होने के बाद सभी 44 युवा सेवायोजित भी हो गए हैं। सांसद सोनिया ने उन्हें प्रमाणपत्र दिया। उन्होंने बताया कि चालू वर्ष में अब तक 200 युवा प्रशिक्षित किए गए हैं, जो ऑन जॉब ट्रेनिंग में हैं। संस्था का लक्ष्य अगले पांच वर्षों में 10 हजार युवाओं को प्रशिक्षित करेगी।